



Hilmar Jan Suni Hansen • 39 ár • Freelance alt møgult

Lýs teg sjálfan við trimum orðum:

– Tað vera 4 orð: raskur, dovin, døllutur, skjótur

Hvat orð ella hvønn setning nýtir tú oftast:

– Tað gongur nokk

Hvørjum hyggur tú at hjá hinum kyninum?

– Uha... Øllum, sum eg kann siggja

Hvussu langa tíð nýtir tú at gera teg kláran um morgunin?

– Millum 2 og 20 minuttir

Hvat stressar teg?

– Tá eg einki havi at tríva í

Hvat gleðir teg?

– Tá tað gongst væl. Bæði hjá mær og hjá øðrum

Nær feldi tú seinast eitt tár?

– Tað var tá vermannan doyði í januar

Nær smakkaði tú tær seinast á, ella vart í vertskapi?

– Eg eri í vertskapi í heilum, minnst ikki akkurat nær eg var seinast

Hvat var seinasta ynski, sum tú fekst uppfyllt?

– Tað var, tá tú ringdi og spurdi, um eg vildi vera í bláa stólinum

Hvat er besta uppfinning og hví?

– Djúpi tallerkurin, tí hann tekur meiri enn tann flái

Títt besta heimaráð?

– Tá tú steikir, steik so spakuliga og leingi

Hvat hevur tú í lummunum beint nú?

– Beint nú havi eg bara fartelesfóna

Nær sendi tú seinast eitt sms og til hvønn?

– Tað var leygardagin, tá eg sendi sms til Rana Nolsøe

Hvør eigur ársins mest

láturliga úttalils til

fjølmiðlarnar?

– Tað kann ikki vera nakar annar enn Jógván við Keldu. Men tað er kanska meiri grátligt enn láturligt

Hvør er lekrast í Føroyum?

– Tað er Maria, abba-dótturin. Bæði nú, men eisini tá hon verður eldri

Hvussu loysa vit trupul-leikarnar hjá suðuroyingum?

– Kanska um vit flyta allar norðoyingar til Suðuroyar at búgva í 1/2 ár, so tey siggja hvussu deiligt og pent tað er har suðuri. So høvdu tey kanska verið meiri sinnað at hjálpt suðuroyingum

Eigur Todi at vera á landsliðnum?

– Sjálvandi! Alt annað er langt úti

Hvørjum heldur tú við í Formula-deildini?

– Nsí

Gongur tú høgt upp í móta?

– Nei, tað er synd at siga. Eg eri ikki móti móta, men eg gangi ikki høgt uppí tað

Hvat fert tú at gera, tá tú verður stórrur?

– Tað havi eg slett ikki hugsað um enn.. Eg hopi ikki, at eg blívi nógv størri